



*A. says to those natives of  
Maharashtra who are engaged  
in the service of*

*the State.*



महाराष्ट्र देशींतल कामदारोंं  
संभाषण.



दगों येयें ज्ञान प्रकाश होयग्यान्हां न  
छापिने.



इसवी सन १८८३

शके १९१६

आवृत्ति निम्न

किंमत अर्ध



त्या ग्रंथाची दुसरी आवृत्ति मत्वर विकली गेली. त्या-  
जवरून तिची योग्यता व लोकांची परीक्षा सहज लक्षांत येई-  
ल. व आणखी गिराईकें आली, मगच पहिले पेक्षां ग्रंथ  
सुधारून ही तिसरी आवृत्ति छापिली.

## त्या ग्रंथा विषयीं चागले पणा- चे दाखले.

तारीख १६ जुलई सन् १८४१, चे ज्ञानोदय पत्रांत  
लिहिलें आहे कीं,—

“हें पुस्तक पुण्यातील ज्ञानप्रकाश छापखान्यांत छापिलें त्यांत कामदारांनीं त्यांच न घ्यावा, त्या विषयीं फार चांगला बोध केला आहे; आणि अशा करण्यानें सरकारावर व लोकांवर मोठे उपकार आहेत. त्यांच घेणें हा मोठा दोष आहे, आणि त्याच्या योगानें लोकांत मोठे अनर्थ घडले आहेत. तरी कामदार लोक निमित्तें सांगतात. व रयतेला ही पाप थोडें दिसतें. त्या विषयीं विस्तारें करून लिहून तें पाप उघड करणें जरूर आहे.”

“ ईश्वर झाडा घेईल. त्या पामून कांहीं अदृश्य नाही. तो लांच घेणाऱ्यांस शिक्षा देईल. इत्यादि बोध त्या ग्रंथांत वारंवार केला आहे.”

“ हा बोध भारी वजनदार व ठसण्याजोगा आहे; आणि कामदार लोक त्या विषयीं विचार करून सावध होतील तर फार बरे. तसेच जे अधर्मी साहेब लोक आहेत, ते ही हें वाचून डोळे उघडतील.”

“ हे पुस्तक सरकारने घेऊन सर्व आपले कामदारांस दिलें असतां कदाचित् त्यांतील किती एक हा बोध वाचून लांच खाणें सोडतील.”

### एका सुज्ञ नेदी व यहस्था- चा अभिप्राय.

“ हे पुस्तक बहुत सुंदर आहे. येणें करून लोकांस फार लाभ आहेत. असे आमचे लोकांत बोध करणारे येण्डे आहेत. परंतु ईश्वर रुपेनें दडिपावोत.”

सुकाम बेळगांव.

## महाराष्ट्र देशांतील कामदारांशीं संभाषण.

अहो कामदार लोकानों! तुम्हांसर्वांचे हिताकरितां मी  
भाषण करितों, हें तुम्हीं चित्त लावून ऐकावे:-

महाराज, तुम्हीं कामासुद्धें आमचे लोकांमध्ये वज-  
न दार आहां, म्हणून तुमची सुधारणा झाली असतां तुमचे  
हातून किती एक गोष्टी स्वदेश हिताच्या होतील. परंतु तु-  
म्हां पैकीं किती एक टपके येऊन भरतर्फ होनात, याचा म-  
ला फार खेद वाटतो, म्हणून मीं अगत्य वादानें व अकृत्रि-  
म पणानें तुम्हास उपदेश करितों; हातुम्हीं सर्वांनीं मनांत  
वागवता, अशी माझी विनंती आहे.

तुम्हांपैकीं ज्यांचा बद लोकीक होतो तो बहुतकरून  
लांच खाण्यासुद्धें होतो. हा जकरितां मी याच विषयापा-  
सून तुम्हांशीं बोलण्याचा क्रम आरंभितों.

प्रथम तुम्हीं असें समजा, कीं लांच खाणें आणि  
चोरी करणें हीं कर्मे समान आहेत. चोरी वाईट हें तुम्हां  
सर्वास समजतें; परंतु लांचास चोरीच्या इतकें दूषण त्या  
देशांतील लोक अद्यापि देत नाहींत. कारण कीं, लांच

खाण्याची चाल मासुल पासून हिकडे चालत आली आहे. ह्या जकरितां हिचा विधि अथवा निषेध कोणास ठाऊक नाही. तथापि मी जे म्हणतो त्या विषयीं तुमची आतां खात्री करितो.

ज्या पदार्थावर दुसऱ्याचे हक्क आहेत, ते पदार्थ आपण गुप्तपणानें किंवा जबरानें बळकावणें यास चोरा ह्मणतात. चोरास अधिकाराचें किंवा कामाचें बळ नसतें; ह्मणून तो छपून आंग बळानें किंवा शस्त्राचे सहाय्यानें लोकांचें घरांतील जिन्नस उचलतो. आणि लांच घेणा-  
रा हा मी तुम्हीं कधीं समजूं नका. त्याचें ही कर्म नसेंच आहे. त्याचे हातीं अधिकार असतो, तेंच त्याचें शस्त्र, आणि तेंच त्याचें बळ आहे. तेणें करून दुसऱ्यानें श्रमसाध्यासनिं किंवा हक्कानें संपादिलेलें द्रव्य तो हरण करितो. त्याचे हक्क दुसऱ्याच्या मिळकतीवर नाहीत. तरी तो अमलाचे बळानें, "नाश करी" असें भय दाखवून दुसऱ्यास आपली मिळकत दुःखें करून देण्यास आवश्यकता प्राप्त करितो. आणि त्या मिळकतीचा उपभोग शास्त्र, न्याय व मालकाची इच्छा यां व्यतिरिक्त करितो. ते ह्यां लांच खाणाऱ्यास आणि चोरास काय अंतर?

तुम्हांस मी आणखी सांगते, कीं लांच खाणे चोरी पेक्षा ही नीच आहे. कारण कीं, चोरस उगीच सांगावयास तरी कांहीं निमित्त असतें; व त्यास कदाचित् दरिद्रा मुळे गरज पडते, व आणखी चोरी करणार नाहीं म्हणून चोरचा पूर्वीं कर कोणी घेतला नसतो. परंतु लांच खाणाऱ्यास किंचित् निमित्त देखील सांगावयास नाहीं. अधिकाऱ्या शिषाय लांच कोणी कोणास देत नाहीं. तर अधिकारी ह्मणजे काय, तें ऐका—

रयतेनें आपल्या सुरवा करितां व संरक्षणा करितां जें सरकार कबुल केलें, त्या सरकाराचीं अंगें तुम्हीं आहां. तुम्हांस रयतेचा लहान मोठा कारभार करण्यास वेतन देऊन मुकरर केलें आहे. जर रयत लोक आपसांत तंटा बखेडा करणार नाहींत, तर अधिकारी यांची गरज नाहीं, हें उघड आहे. परंतु लोक अधिकाऱ्या वांचून नीट नांदत नाहींत, व संरक्षिले जात नाहींत; याजकरितां लोक भाकरी खातात. आणि तांदूळ, गहू हे तुमचे हवेलीं करितात. तुम्हीं नागर न धरितां, पावसांत न जातां, व शेतांत न खपतां, आपले घरीं चैन करिता; ती कशावर? रयतेच्या

मेहनतीचे वेतनावर आहे कीं नाही? तेव्हां तुम्हांस रय-  
तेच्या मेहेनतीचा उत्तमांश मरकारानें दिला आहे. हा  
कसा करितां कीं, तुम्हांकडे हजारों लोकांचीं कामें पडता-  
त; बलबाड लोक फार असतात, ते तुम्हांस अन्याय  
करण्याकरितां मोठें बक्षीस देण्यास तयार होतील;  
परंतु तें तुम्हीं घेऊं नये, म्हणून सरकार तुम्हांस मो-  
ठ मोठीं वेतनें देऊन खुशाल ठेवितें. आणि लोक म्हण-  
तात कीं, “आह्मां पेसां त्यांनीं श्रीमंती भोगिली तर पुर-  
वली; पण हे काम निःपक्षपातानें करोत.” वास्तवीक  
पाहिलें तर गरीब लोकांस लंगोटी आणि कोंड्याची  
भाकर पुरती मिळत नाही, आणि तुम्ही उंच उंच व-  
स्त्रें नेसतां. बरें, तुम्हीं कधीं मागावर वस्त्रें स्वहस्तेन का-  
ढिलीं आहेत? तुम्हीं सोन्याचे दागिने घालतां, बरें,  
कधीं तुम्ही सोन्याच्या खाणीं खाणावयास गेलेत आहां?  
तुम्ही लांकडे जाळतां, बरें, तुम्हीं मोळ्या डांब्यावर क-  
धीं आणल्या आहेत? तुम्हीं सुंदर भाज्या खातां, बरें,  
तुम्हीं कधीं मळ्याला पाणी घालण्या करितां मोटह्वां-  
किली आहां? गरीब लोकांच्या मेहनती पुढें तुमची  
मेहनत कांहीं नाही. तत्रापि तुमच्या घरीं रुपयांच्या



यैल्या, दाण्यांच्या ठिक्क्या आणि कापडाचे गट्टे येऊन पडतात. तेव्हां तुमच्या मनांत असा विवेक यावा, कीं ही संपत्ति आमच्या घरीं कोठून आली? ही कोणी आणिली?

लोक तुम्हांस आपले सुखाचा मोठा हिःसा अर्पण करितात, हा फक्त तुमच्या कडे अधिकार आहे तो नीट चांगले रीतीनें तुम्हीं चालवावा, म्हणून देवात. आपण मेहेनत करितों म्हणून सुखास पात्र आहां, असें तुम्हीं समजू नका. तुमच्या पेक्षा आंग मेहेनत उन्हांत, यंडीत, करणारे पुष्कळ आहेत; परंतु त्यांस कांहीं मिळत नाहीं. तुमची बुद्धी सुयंत्र असावी, तुम्हीं काम रीतीनें करावे, लोकांचे कल्याणाचें चिंतन करावे, लोकांचे अबादी करितां श्रम सायाश करावे, तुम्हांस कोणी दुसऱ्याचा घात करण्या करितां द्रव्य दाखवून भुरगें घालील, तर तें द्रव्य तुम्हीं स्वीकारूं नये, व तुमच्या कडे मोठीं जबाबदारीचीं कामें आहेत, त्यांत तुम्हीं धर्म उल्लंघन करूं नये, हें तुम्हांस जरूर आहे. कारण कीं, जें तुम्हीं खातां पितां तें सर्व रयतेचे उधार घेतां, त्याची फेड काम बरोबर केल्या शिवाय द्यावयाची नाहीं.

त्या प्रमाणें तुम्हीं अधिकारी म्हणजे सर्वंचे कर्ज दार आहां.

लांच खाणें हा विश्वास घात आहे- कारण, लोक व सरकार तुम्हांवर असा भरंवसा ठेवितात कीं, तुम्हीं आपलें काम नीट चालवाल; म्हणून तुम्हांस इतर रयते हून आवादान ठेवितात; व तुमच्या वर्तणुकेचा प्रतिबंध करण्या करितां तुम्हां पासून शपथा घेतात: व न घेतल्या तरी तुम्हीं काम पतकरलें म्हणजे शपथे प्रमाणेंच झालें. तुम्हीं कामावर बसलांत म्हणजे सर्व गरीब व श्रीमंत अशी उभेद बाळगतात कीं, तुम्हीं नीट चालाल. आणि अशा संपूर्ण लोकांच्या भरंशांत जर तुम्हीं प्रतारणा कराल, तर मोठा विश्वास घात होईल.

तुम्हीं रयतेचे कृणी आहांत, त्या करितां त्यांचे कर्ज फेडाल तर चांगले. गाडीचे उरीं फुटलेले धोंडे आणि कडा झालेले व्हेल पाठीवर मार घेत चालतात. ते आणि मोर्बा चाले, ज्यांच्या डोक्यावर मोळ्या, पायास नारू, सारखा रोग, परंतु तसेच उन्हांत लूपा कांत होऊन चालले असतात. असे जीव जेद्दां मी पाहतों, तेद्दां मला वाटतें कीं, हे आतां असे दिसतात

तात; परंतु हे पूर्वजन्मी मोठे प्रधान, मंत्री, मुनसफ, मु-  
त्सदी, राव किंवा पंत होते; परंतु रयतेचें कर्ज त्यानीं  
नीट फेडलें नाहीं; झपून हे त्या जन्मीं कष्ट भोगी आ-  
हेत. त्या करितां तुम्हीं आपल्या पेक्षां गरीब लोक ह्यां-  
स पाहून सावध व्हा. जर तुम्हीं त्या जन्मी कसर केली;  
तर पुढें कधींतरी तुम्हांस कोणत्याही तऱ्हेनें फेडलें पा-  
हिजे. ईश्वर तुम्हांस मुफत खाऊं देणार नाहीं.

तुम्हांस वाटत असेल कीं, संसार करणें आणि  
कामें अधिकाऱ्यांचीं करणें हें सुकींच पाप आहे; तेव्हां  
आणखी त्यांत पाप केलें तर चिंता नाहीं. परंतु तसें ना-  
हीं. जर त्याच ठिकाणीं चांगले वागल तर तुम्हांस स-  
द्गति आहे, व संसारांतच तुम्हांस ब्रह्मचर्य, संन्यास,  
इत्यादिक पुण्यें समजतात, त्यांचीं फळे मिळतील.  
पण तुम्हांस सन्मार्गी वागलें पाहिजे. भारतांत दान  
धर्म सांगितला आहे. व नानाप्रकारचीं दानें सांगून  
शेवटीं असें तात्पर्य सांगितलें आहे कीं, अभयदा-  
न सर्वहून श्रेष्ठ, आणि सर्वदानांचें पुण्य अभय,  
दानाचें कोटावें द्विःशाशीं देखील तुल्य नाहीं. आतां पा-  
ह्याचीं, हें अभय दान करण्यास तुम्हीं योग्य आहां. तु-  
म्हांस

ह्यांस कोणी बिना कारण भिऊं नये, असें करा. लोकां-  
नीं न्यायाला भ्यावे; परंतु अधिकाराला भिऊं नये.

वाईट कर्म बहुधा प्रगट होतें, परंतु न झालें तर  
ईश्वर सर्वत्रा झाडा घेईल. त्या लोकीं ईश्वर जरी पा-  
पिष्टाचें शासन करण्या करितां हमेषा प्रगट होत नाहीं,  
तरीं मरणा नंतर न्याय कोणास चुकणार नाहीं. म-  
नुष्यानें डोळे चुकवून फक्त काय? चुकवाल तर त्या  
दोषाचें आणि त्या दोषाचें दुहेरी शासन तुम्हांस परमेश्व-  
र करील. त्या करितां ईश्वर भजनाहून कनिष्ठ धर्मका-  
म दारास प्रजेचे कल्याणा खेरीज दुसरा नाहीं.

जे काम तुम्हीं पतकरलें आहे, त्याची हयगय  
करून पूजा अर्चा जरी तुम्हीं पुष्कळ केली, तरी त्यांत  
परणी पाय नाहीं. ईश्वरास संतुष्ट करण्याचें तुमच्या म-  
नांत असेल तर त्यानें निर्माण केलेले जीव त्यांस संतुष्ट  
करा. पेशव्यांचे न्यायाधीश रामशास्त्री हे माधवराव पे-  
शवे त्यांस काय बोललें तें तुम्हांस सांगतों. स्नान  
संध्या करीत असून मीन धरून श्रीमंत बसले होते,  
हें पाहून रामशास्त्री यास संताप आला; आणि का-  
शीस जाण्याचा निरोप मागितला. आणि सांगितलें

कीं, “तुम्ही जरी ब्राह्मण खरे तरी राज्य पतकरले; आतां स्नान संध्या कमी करावी. तें न करून सर्व कारभार सोडून घरांत बसतां. तस्मात् तुम्हीं अधर्म करितां. आतां तुमच्या राज्यांत राहाण्याची चव नाही.” तेव्हां श्रीमंतांनीं स्नान संध्येचा मंक्षेप केला.

लांच खाणें चोरीहून अधिक आहे. कारण कीं, चोरास कोणी सावध राहून धरील. परंतु लांच घेणारास काय करावें? उघडे दिवसास ही लूट होते, त्यास्तव लोक लाचार होतात.

“आमचा पगार थोडा, कुटुंब मोठें, भाऊवंद, बायका, पोरे, त्यांचा निर्वीह कसा चालतो?” असें जर कोणी म्हणतील तर तें ठीक नाही. कारण कीं, एकादा व्यापारी आहे; (सगळेच कामदार नसतात.) आणि त्यांस स्वर्चा पुरता नफा न मिळेल. तर त्यानें चोरी करावी कीं काय? नाही. त्यास उपाय इतकाच कीं, त्यानें दुसरा उद्दीम करावा. आपले भाऊवंदांस, मुलांबायकांस, विद्या शिकवून त्याजकडून कांहीं उद्योग करवावा, ह्मणजे आपलें ओझें कमी होईल. विचार कराल तर उद्योग पुष्कळ निघतील; परंतु लबाडीनें चार दिवस

स पोट भरावें, आणि ज्या दिवशीं लबाडी मगट होईल, त्या दिवशीं सगळी गेली आणि अर्धा गेली, असें होईल. हा बेपरमपणा चांगला नाही.

“आमचे घरीं भट भिक्षुक बगैरे येतात, त्यांस लौकिका प्रमाणें दिलें पाहिजे- त्यास पैका कोठून आणावा?” असें ह्मणाल तर हें योग्य नाही. रान, धर्म ईश्वराच्या येथें मान्य द्यावा, ह्मणून करावयाचा; लौकिका करितां जे करतात, ते केवळ ढोंगी होत, ह्याज करितां शुद्ध द्रव्याचा व्यय थोडा केला तरी श्रेयस्कर आहे. गरीबास दोन पैसे दिले तर धन्य काळ व त्याचें ईश्वर फळ देईल. आणि अन्यायें करून चोरीचें द्रव्य पुष्कळ मिळविलें आणि धर्म केला; तर तो प्रतिबंधास मात्र कारण होईल.

तुम्हीं ह्मणाल कीं, “आह्मांस लगे मुंजी कर्तव्य आहेत, त्यांस लौकिका प्रमाणें स्वर्च न करावा, तर सर्व हंमतील. आणि वेतनाची तर कांहीं शिलकराहात नाही. तेह्नां आवांतर पैसा मिळविल्या खेरीज कसें चालेल?” तर लगे व कार्ये श्रीमंतांचे पाठी मागे सांप्रत काळा प्रमाणें करणें ही मोठी व्याधि आहे. खरी,

परंतु मी तुम्हांस सांगतो, कीं पैसा फार खर्च करण्यांत कांहीं धन्यत्व नाही, व तुमचीं मुलें सुखी होतात असें ही नाही. त्या पेक्षां मुलांस विद्या शिकवाल तर बरें होईल. तुमचे आदळांत अशीं किती एक मुलें नाहीत, कीं ज्यांचे लग्नांस हजारों रुपये लागले, पण आतां ते विंध्या लावितात, व मिळविण्याची शक्ती ही नाही. हें कशानें झालें ? त्यांचे आई बापांनीं विचार केला नाही. त्या जकरितां मिळकती अन्वये खर्च करावा, हें चंगलें. डांम डोलांत कांहीं अर्थ नाही. तुम्हीं थोडा थोडा पैसा जरी महिन्याचे कांहीं संचय करीत जाल, तरी तुम्हांस द्यातारपणीं दधात न राहून सुखी राहाल.

तुम्हीं ह्मणाल कीं, पैसा खाल्ला तर आमची प्रतिष्ठा वाढते असें मुकरर नाही; व न खाल्ला तरी अप्रतिष्ठा होते हें ही मुकरर नाही, मग कां न खावा ? त्याचें उत्तर ऐका; पैसा खाल्ला तर तुमची लोकांत फजीती होते. ह्यांत संशय नाही. प्रारब्ध वशात् लोकांचे मूर्खपणानें सरकारांत कदाचित् न होऊ; पण तुमची प्रतिष्ठा वाढविणें हें तुमचे हातीं आहे.

तुम चांतले लांच न खाणारे यांची इज्जत वाढत नाही,  
 असें नाही. परंतु जरी तुम्हीं असें ह्मणाल, तरी मी  
 त्या विषयीं समजूत घालतो. सरकार अंतर्गामीचें जा-  
 णत नाही-तुमच्याच सारखे सरकाराचे डोळे आहेत.  
 तुमच्यांतून एकानें लांच खास्ती, किंवा गैरचाल केली,  
 ह्मणजे तुम्हां सर्वास काळिमा लागतें. आणि सर्वंच-  
 रचा विश्वास जातो. चांगल्या बाईटाची निवड होत  
 नाही. एक गोष्ट अशी आहे कीं, वाईस एक ब्राह्म-  
 णाचा मुलगा पाण्यांत पोहावयास गेला ह्मणजे "बु-  
 डालों, बुडालों" ह्मणून ओरडे. एके दिवशीं तो वा-  
 स्तवीकच बुडूं लागला, तेव्हां ओरडूं लागला; प-  
 ण कडेवरचे लोक रोजच्या गतीवर गेले; आ-  
 णि उगेंच राहिले; शेवटीं तो मेला. ह्याचें तात्प-  
 र्य असें कीं, नेहेमी तो खोटी गोष्ट बोलत असे, ह्म-  
 णून त्याचें खरें ओरडणें ही खोटेच झालें. आणि  
 कडेवरचे लोकांस त्याचा निर्णय करितां आला ना-  
 हीं. हा दोष कोणाचा? विचार करा, तुमचे गुण  
 दोषांचा ईश्वराचे येथें बिनचुक निषाडा होईल. प-  
 रंतु येथें माणसां मध्यें निवड द्यावी, अशी जर तुम-  
 ची



ची इच्छा असेल तर तुम्हां सर्वांस नीट वागलें पाहिजे. ह्मणजे भरंवसा पडून सर्वांची अश्रु वाढेल. त्या करि-  
तां जो तुम्हां मध्ये लाच खाणारा किंवा प्रतारणा कर-  
णारा असेल, त्यास तुम्हीं सर्वजण शत्रु समजा. अ-  
शा लबाडाचे हातून तुम्हां सर्वांचा नाश होतो. त्या क-  
रितां तशा मनुष्यास पहिल्यानें सुधारा, बुद्धिवाद क-  
रून पाहा, नच ऐकेतर शेवटचा उपाय, शासन क-  
रणें प्राप्त.

तुम्हीं ह्मणाल कीं, “लोकांची घरे बुडवून पै-  
सा मिळविल्या खेरीज श्रीमंत होत नाहीं.” तर हा गो-  
ष्ट आपल्या लोकांमध्ये स्वरी आहे; परंतु ही उप-  
योगी नाहीं. असे जे श्रीमंत होतात, ते मूर्ख व दुष्ट  
जाणावे. श्रीमंत होण्याचे मार्ग बहुत आहेत. पहिलें,  
राज्य वाईट होतें, ह्मणून ते बहुधा वेतन कमी दे-  
ऊन सर्वांकडून लांच खाववीत. ह्मणून ही समजूत  
पडली आहे. परंतु व्यापार व रोजगार चांगले री-  
तीचे व श्रीमंत होण्या जोगे बहुत आहेत; परंतु ते तु-  
म्हांस अभुत आहेत. विचार केला तर कळतील.

तुम्हां पैकीं जे इंग्रज सरकारचे पदरीं आहेत,

त्यांजकडे लहान अधिकार आहेत, त्या करितां मोठीं कामें मिळविण्याची तुह्मांस उमेद असावी. इंग्रज सरकारचें राज्य वाढत चाललें आहे, त्या करितां स्वदेशीय लोकांकडे मोठे अधिकार येतील, तर कल्याणहोईल. तुह्मीं मोठीं कामें करण्यास लायक आहां, अशी सर्वांची खात्री करा. अजून तर तुह्मांस कोणी इंग्रजा पेक्षां चांगले कामदार असें ह्मणतांनां मीं कधीं कोणाम ऐकिलें नाहीं. त्या मुळे लाभदायक मिळकतींचीं कामें सर्व इंग्रजाकडे राहून तुमचे लोकांचें ऐश्वर्य कधीं वाढणार नाहीं. त्यास्तव पुढें मोठे आशेवर नजर ठेऊन आपली वर्तणूक सुधारा, म्हणजे तुमचा दावा बद्दल मोठे अश्वर होईल. तुह्मीं अशी नजबीज करा कीं, आपण स्वतः व त्या देशांतील सर्वलोक त्यांनीं इंग्रजा सारखे गुणी, विद्वान्, माहित गार व लायक ह्वावें. तुह्मीं त्या देशाचे लोकांमध्ये पुढारी आहां, ह्मणून हें काम तुह्मीं डोईवर घेतलें असतां होईल; आणि फार आवश्यक ही आहे. आधीं योग्य ह्वा, मग मागा, ह्मणजे ईश्वर ही मदत करील.

तुम्हीं ह्मणाल कीं, आजपर्यंत हिकडील लोकांनीं राज्य केलें कीं नाहीं? परंतु आजपर्यंत केलें त्याचें कारण असें आहे कीं, इंग्रजां सारखे शहाणे लोक हिकडे आले नव्हते ह्मणून केलें. दुष्काळांत कोंडा खातात कीं नाहीं? आजपर्यंत इंग्रज जितके मान्य आहेत, तितके तुम्हीं नाहीं. त्याचें कारण ते लोक निर्मळ आहेत, व डौली आणि लोभीनाहींत. त्या गुणांनीं त्याणीं हिकडे सुलभतेनें राज्य मिळविलें. तुम्हीं इतकें करा कीं, आज जित्याचें ज्यड्ज्याचें काम जर तुमच्यांतून कोणाकडे सांगितलें; तर रयत लोक कोणी खुशी होणार नाहीत. कारण कीं, अदालत न्यायाचें घर आहे, तें मोडून तुम्हांमुकें लिलावाचें घर होईल, असें सर्व लोक ह्मणतात कीं नाहीं, त्याचा विचार करा.

तुम्हांस असें वाटेल कीं, मागें नाना फडनविसा सारखे लांच उघड खात होते; परंतु हें कारण योग्य नाहीं. अमक्यानें केलें, ह्मणून मी करितों. असें ह्मणणें हा मूर्खपणा आहे. पूर्वींचे राज्यांत लोकांस खाण्यापिण्याची सोय आतांच्या पेक्षां

बरी होती, ह्मणून त्या राज्यांस चांगलीं ह्मणतात. परंतु तेव्हां शहाणपणा, कायदा, कानून, बंदोबस्त, वगैरे नव्हतीं. जबरी, मारामारी, लुटालुट, नित्य घडत होती. नाना फडनवीस देखील इंग्रजांचा बंदोबस्त व कायदा चांगला, ह्मणून वर्णन करित होते. चांगले राज्यांत लांच अवश्य बंद झाली पाहिजे. अशी बंदी सर्वत्र चांगले राज्यांत आहे, हें शोधा अंती कळेल.

लोकांस सुख क्वचित्, ह्मणून सरकार आहे. सरकारानें केल्याविना लोकांस सुख होत नाहीं; व ज्यांचे हातीं कायदा चालवावया करितां दिला आहे, त्यांनीं तो नीट चालविल्या वांचून कायद्याचा उपयोग नाहीं; व कायद्या प्रमाणें वर्तणूक होण्या करितां लांच बंद केल्या शिवाय परिणाम नाहीं. जीं राज्यें आडाणी लोकांचे हातीं असतात. व जीं राज्यें नुकतींच उभीं राहिलीं असतात, त्यांत लोक झड्डणें व जाणते नसून कायदा कानूचा बंदोबस्त नसतो; परंतु तो कांहीं किता होत नाहीं. ज्यांनीं फारदिवस राज्यें करून विचार फार केला आहे, त्यांचे अनुभवावरून

न ममजनें कीं, कायदा जरूर आहे. जर कायदा राज्यास नको तर मागे मन्वादिकांनीं धर्म शास्त्रें कशाला लिहिलीं, असती. त्याचा विचार करावा.

लांच घेण्यानें अन्याय होतो. किर्ती एकांस असें वाटते कीं, स्वऱ्या तर्फेनें लांच खाछा तर दोष नाही, परंतु हें बरोबर नाही. लांच कोणी संतोषाने देत नाही. तुम्हीं असा विचार करा, कीं जर तुम्हीं कामावर बसतां तर तुमच्या घरीं कोणी पैसा घेऊन येता काय? त्याकरितां तुम्हाला अधिकारा संबंधें नेमलेल्या वेतना शिवाय जें कांहीं कोणी देतो, ती सर्व लांच आहेत. तुम्हीं अधिकारावर असून तुम्हांस द्यावयाजोगा जो पदार्थ असेल तो मात्र लांच नव्हे.

किर्ती एक लोक कामावर बसले म्हणजे लांच घेऊं नये, असा प्रथम संकल्प करितात; मग चार लबाड लोक येऊं लागून कोणच्या तरी प्रकारानें फसवितात. मग एकदां संवय लागली म्हणजे सुटत नाहीं; व न्यायाची दृष्टी जाते.

पैसा मिळू लागल्या म्हणजे स्वर्च वाढतो; मग अन्यायाने पैसा मिळवावा असें वाटते. परंतु मुकींच

सावध गिरी ठेवावी हें चांगलें. लबाडा जवळ उभें राहूं नये. कारण कीं, द्रव्य मिळविलें तें लोक खाऊन जातात. आणि पाप एकाच्या डोकीवर बसतें.

लांच घेणें हें फार हलकें काम आहे. कारण कीं, हें काम जुलमाचें आहे; व गरीब लोकांपासून अमलाच्या बळानें द्रव्य घेणें हें फार नीच कर्म आहे. जो लांच देतो, तो आर्जवानें तोंडावर मात्र बोलतो, परंतु उमऱ्या बाहेर त्याचें पाऊल पडलें, झणजे सर्व गांबांत दांडोरा पिटतो, कारण कीं, ज्याचा गळा धरून पैसा घेतला, त्याचें सुख त्यास वाटत नसतें. अत्यंत गरजे मुळे मात्र तो पैसा देतो.

किती एक लोक झणतात कीं, “आह्मीं सुषीं नें पैसा देतो. ह्या विषयीं तुह्मां कांहीं मनांत न आणितां घ्या.” परंतु हें बोलणें व्यर्थ आहे. चोराच्या हाडींत जो सांपडतो तो आपले सुटके करितां त्याचें आर्जव करितो. तदनुसार हें आहे.

तुह्मांस वाटत असेल कीं, द्रव्यवान् लोक मूर्ख आहेत, त्यांस पासून यत्किंचित् द्रव्य घेतलें, झणून त्याचें जुकसान विशेष होत नाहीं. तर ह्याचें उत्तर

ऐका; किती ही इव्यवान् मनुष्य असला तरी त्यावर कोणा-  
चा हक्क नाही. त्या करितां श्रीमंत लोक मूर्ख असतील तर  
त्यांस सुधार; त्यांस वाढेवर आणा. परंतु त्यांच्या मालाचा  
अभिलाष करूं नका. आणि जों जों श्रीमंतां शीं तुम्हीं नि-  
र्लेपानें वागाल, तों तों तुमचा लौकिक वाढेल.

चांगली कीर्ति लोकांत वास्तवीक मान मान्यतेचें  
कारण आहे. सत्कीर्तीस कोणी चोरीत नाही. ती फा-  
र दिवस राहाते. व ती परलोकाचें साधन आहे. स-  
त्कीर्ति तुमची स्वतंत्र संपदा आहे. तिची वांटणी कोणी  
भाऊ बंद घेत नाहीत. तुमच्या नांवाबरोबर ती राहिल.

मनुष्यांच्या बुक्या क्षमेस पात्र आहेत; आ-  
णि समजून अपराध केलेले शासनास पात्र आहे-  
त. तुमचें अंतःकरण निर्मळ असलें ह्मणजे त्यानि-  
र्मळ पणा खालीं तुमच्या बाह्यतर खोडी झांकल्या जा-  
तील.

वाईट काम करणाऱ्याला वास्तवीक पाहिलें त-  
र सुख ही नाही. त्याला दिवसास भय व गर्वी उ-  
चका असतो. सकाळीं उठला ह्मणजे त्याला वाट-  
तें कीं, आज माझी अन्न कोणी घेईल कीं काय ?

हा त्याला निजध्यास असतो. त्याला स्वस्थ होणं येत नाही. ही मनुष्यांमध्ये त्याची अवस्था, मग मरण समर्थी त्यास केवढी वाटत असेल! त्याला सुखं करून मरण येणार नाही. जों जों त्याला वाटतें, कीं मी ईश्वरापाशीं जाईन, तों तों जसा चोर कोंतवाला कडे जाण्यास भीतो, तशी त्याची अवस्था होते.

चांगले कामदाराच्या दोन गोष्टी तुझ्यांस सांगतो; मागे पुण्यांत राम शास्त्री होते, त्यांकडे दक्षणेचा अधिकार होता. त्यांचा एक बंधु मूढ होता, तो दक्षणा घ्यावयास आला, तेव्हां नाना फुडनवीस त्यांनीं शास्त्री बावांकडे पाहिलें. कारण कीं, तो त्याचा बंधु तेव्हां त्यांस कमी दक्षिणा देणें अवघड. परंतु शास्त्री बावा महान् न्यायी त्यांनीं लागलेंच सांगितलें कीं, “याची दोन रुपयांची योग्यता आहे. त्यास अधिक देऊं नका.” याचें कारण काय? कीं, ज्या नियमाप्रमाणें दक्षणा देण्यास सांगितलें त्याचें उल्लंघन न व्हावें, हा त्यांचा मनोदय. दुसरे; बाशिंण्टन् साहेब अमेरिकेंत मोठा अधिकारी होता. त्याचे हातांत एक जागा द्यावयाची आली; तेव्हां त्याचा परम मित्र एक ग्रहस्थ होता,



त्यानें अर्जी लिहून जागा मागण्या करितां गेला. तों तेथें दुसरे त्याच्या हून अधिक लायकीचे उमेदवार अर्जी घेऊन आले होते; परंतु त्या गृहस्थांचे मनांत असा भरंवसा होता कीं, माझे स्नेही पणावर काम होईल. परंतु त्या साहेबानें आपले मित्रास सांगितलें कीं, “बाबा, तुझा माझा स्नेह आहे खरा, परंतु मीं आतां अधिकावर बसलों आहे. त्या समयीं तुझ्या स्नेहा करितां तुझ्या हून शाहाण्या उमेदवारांची निराशा करावी, हें मला उचित नाहीं; व त्यांत लोकांचें ही नुकसान आहे. ह्या करितां अमका मनुष्य सर्वांहून शाहाणा माझ्या नजरेस येतो, त्यास मी जागा देतो” हें ऐकून हा पुरुष न्यायी आहे, असें समजून तो त्याच्या कीर्तीचे व वर्णन करित गेला. त्यानें कांहीं मनांत वाईट आणलें नाहीं.

तुमचा धर्म असा आहे कीं, जीं कामें तुम्हा कडे आहेत, तीं निर्मळ पणानें करून त्या शिवाय लोकांत ज्ञान वृद्धि वगैरे हित करण्यास झरावें. परंतु हा तुमचा धर्म तुम्हांस कळण्यास तुम्हीं स्वतः प्रथम ज्ञानी व विचारशील झालें पाहिजे, म्हणजे तुमची सांप्रत-

ची अज्ञानदृष्टी जाऊन लोकांस खुरब करण्याचा राज-  
मार्ग तुम्हांस दृश्य होईल. सांप्रत तुम्हीं स्वतः आ-  
डाणी आहां, मग तुम्हांस लोकांचा खूर्खपणा आहे,  
अथवा नाही, हे कशाचे कळेले? व तुम्हांकडून प्र-  
यत्न होतून झोणार? व आपला अभिनाय तुमच्या  
ध्यानात कसा येईल? आपल्या पुढे मशाल असली,  
तर उपयोग पडणार नाही. तुम्हीं आलस वृत्ति सो-  
डा. इंग्रजांनीं तुम्हांस जागे केल्या शिवाय तुम्हीं जा-  
गे होत नाहीं, हे ठीक नाही. इत्थीं इंग्रज लोक तु-  
मच्या कडून काम चलावाराचे करवितात, व का-  
यदा वाचवितात. जर तुम्हांकडे मुखव्यारी असेल तर तु-  
म्हीं बाहेर आग लागली, असें कळेल तर जाग्या वरून  
न उठणार नाहीं. त्यास्तव तुम्हीं स्वतः आटोप ध-  
रता नाहिजे. काम आणि अधिकार हीं ओंशीं आ-  
हेत, लाभ नव्हेत. परंतु बहुजनजण उलटें समजतात.  
आणि सामर्थ्य नसलें तरी काम सोडत नाहीत. शेवटीं सरका-  
रांतून जा ह्मणतात. त्यांत काय शोभा? त्यास्तव असा दुर्ले-  
भ धरून ये. डोळे, कान, हात, गेले तरी तुमची कामावर  
ची आशा राहाते; व भिडे नें व साहेबाच्या कृपेनें काम

लोडितां. जर तुम्हीं काम हें श्रमदायक ओ झें समजाल, तर हा मूर्खपणा तुम्हीं कदापि करणार नाही.

लोक सांप्रत राज्या विषयीं फार बोभाटा करितात; न्याय बरोबर होत नाही, व अन्याय होऊन लोकांचीं घरे बुडतात; व लोक भिकारी होतात; असे गिल्ले फार आहेत, परंतु त्याचें कारण निमें तुम्हीं आहां. जर तुम्हीं लोकांची काळजी कराल तर बहुतेक अनर्थ चुकतील.

अन्यायानें पैसा मिळविला असता, त्याचा उपभोग होतो असा नियम नाही. मरण आज येईल किंवा उद्यां येईल हें सांगवत नाही, परंतु जरी अशास्त्र सुख भोगावयास प्राणी जगला, तरी आयुष्य फार अल्प आहे. तेव्हां त्या अल्प भोगार्थ शाश्वत सुखाची हाप्पि कां करावी? जे पुढला विचार करित नाहीत, त्यांची दशा फार वाईट होते, त्याचा दाखला तुम्हीं त्या जाग्यांत घ्या. किती एक लोक पहिल्यानें श्रीमंत असून सर्व पैसा खर्च करितात आणि वृद्धाप काळीं दुर्दशा भोगितात.

जे ह्या जन्मीं विचार पाहात नाहीत, त्यांची तीच अवस्था आहे.

लाचेच्या दोषांचीं कारणें तीन आहेत. प्रथम लोकांचा मूर्खपणा हेच कामदारास चटक लावितात. ते लांच देणें हा मोग गुन्हा समजत नाहीत. दुसरें दुराचारी, दुर्जन व मूर्ख कामदार लांच घेतात. तिसरें साहेब लोक वगैरे अज्ञान असतात, त्यांस कोणाला अधिकारावर नें मावें हें बरोबर कळत नाही. व स्वतः कामही करतां येत नाहीं. परंतु त्या तिहीं मध्यें दुसरें कारण तुमच्या ठायीं आहे तें प्रमुख अधिकार प्राप्त होत्सातां जे दुसऱ्यास नें मितात. ते स्वतः जरी गैरमाहीत असले तरी त्यांचे अज्ञानाचा लाभ मानूं नये. आपण जरी अयोग्य असलों, तरी योग्यता मिळविण्याचा प्रयत्न करावा. दागिन्यां मुद्धां लहान मुलें जर कोणाचे हातीं मांपडलीं, तर त्याच्यानें चोराचा प्रतिकार करवणार नाहीं. आणि जो चोरतो त्या चोराचा दोष इतर चोरांहून अधिक आहे. कारण कीं, त्याणें न जाणत्यास ठकविलें. तद्दत्त अडाणी लोकांत अधिकार प्राप्त झाला, तरी त्यांचे कल्याणावर दृष्टी ठेवावी.

वादी. अशक्त व आडाणी झणून लुटूं नये. तसेंच य-  
जमान मूर्ख किंवा भरंवसा ठेवणारा असला तर त्यासही  
फसवूं नये.

लांचे विषयीं मी तुझांशीं उक्कळ बोलिलों. त्या  
वरून तुमचा संदेह पिटला असेलच; परंतु आणखी  
नाकार्याच्या दोन गोष्टी सांगतील. त्याही ऐकून घ्या.

अधिकार आला झणून गर्व करूं नये. लुच्चे व  
आर्जवी लोकांस जबर अशीं करूं नये. डोळा करितां  
शिपाई, प्यादे, व यवतया त्यांस पुढें पळवूं नये. अ-  
धिकार नीट चालविण्यास जे जरूर आहेत, तितक्या-  
च माणसांस अस पावे. जीनका धरबी. जे येतात  
त्यांशीं आदरें करून घेतलों. अधिकारानें फुटूं न-  
ये. तुझीं रोजगारावर आहां झणून उधळे पणा,  
डाम डोल, व लबाडी करूं नये. कारण कीं, रोज-  
गार गेल्यावर एकदां सवण पडली असेल, ती सो-  
डण्यास काडीपण पडत नाहीं. आणि शिपायाशिवाय दि-  
रण्याची लाज काढूं येणें नाहीं. त्याज करितां मुकींच  
ही संवय केली नाहीं. तर लाकडी सोडण्याचें व  
मेलवें दुःख कटणाचें नाहीं. त्या कामा बद्दल तु-

ह्रीं पगार खातां, तें काम नीट संभाळून करा. त्यां खे-  
रीज दुसरीं कामें लोकांचे कल्याणा करितां बिन् पगा-  
री कोणी तुह्मांस सांगितलीं, तरी तीं होसेनें करा. के-  
वळ द्रव्य मिळेलतर काम करूं, नाहीं तर जाग्यावरून  
हालणार नाहीं. असा हलकेपणा व भाडेकरीपणा क-  
रूं नका. बरे, तुह्मीं व्यर्थ कामास थोडे फिरतां ? तो-  
च वेळ ज्ञान संपादना कडे लावा. वर्तमान पत्रें फार उ-  
पयोगीं आहेत, तेणें करून तुह्मांस शहाणपणा येई-  
ल, तीं व पुस्तकें बिन्न लावून वाचीत जा. विद्ये वि-  
षयीं आज नसावी. तुह्मां किती एकांस विद्या येत  
नाहीं, व विद्येचें लक्षण ही ठाऊक नाहीं, त्यास्त-  
च विद्वान् ज्ञेय्याची इच्छा असूं द्या. मागें लोक अ-  
विद्वान् असतां श्रीमंत होते, मग आह्मीं विद्या क-  
शास करावी, ही समजूत वेडेपणाची आहे. विद्या  
द्रव्या करितांच आहे, असें नाहीं. छापराबान्याचे लाभ  
तुह्मांस ठाऊक नाहीत, संपून तुह्मीं त्याची हयग-  
य व हेळणा करितां, हें तर उघड आहे. तुमचे दे-  
शांतील लोक अज्ञानी बहुत आहेत, त्यांचा भ्रम  
जाऊन भलावर येत अशी तजवीज करा. आणि

हैं तुम्हीं सर्वोनीं केलें, तर सांप्रत होत आहे, त्या पेशां स-  
त्वर होईल. कारण कीं, तुमचें वज्जन लोकां मध्ये आहे,  
तें व्यर्थ किंवा वाईट कामांत खर्च करूं नका. तुम्हीं मो-  
ठाले गोष्टींचा विचार करा. हलकेपणांत व क्षुल्लक गोष्टीं-  
त चित्त घालणें सोडून द्या. सारांश, तुम्हीं आहांत त्या  
हून सुधरून चांगले व शाहाणें द्यावें; तुम्हांस किती  
एक गोष्टी ठाऊक नाहीत त्या कळाव्या; आणि तुम्हीं  
ईश्वर निर्मित प्राणी सत्य, दया, न्याय इत्यादि सद्गुणें  
करून सु शोभाय मान होत्सातां, तुम्हांस मृत्यु लोकांसु-  
ख आणि सत्कीर्ति, आणि पश्चात् वैकुंठ प्राप्त द्यावा;  
अशी माझी पूर्ण आशा आहे. आणि तदनुसार श्री-  
हरी तुम्हांस जन्माचें साफल्य करण्या करितां सद्बुद्धि  
देवो; ही माझी सप्रेम प्रार्थना आहे.

**लोक हित वादी.**

## विकावयाचे ग्रंथ.

किंमत रुपये.

किंमत रुपये.

६५	{ खोटी शपथ वाहून नये, ह्या विषयीं. ....	६१०	भरत खंड पर्व. ....
६६	शब्दालंकार. ....	१	पंचोपाख्यान. ....
१	यंत्रज्ञान. ....	६४	{ साहेब लोकांशीं संभा षण. ....
६५	गुलिस्ताचा ८ भाग. ..	६२	अंक लिपी. ....
६१०	मायन्याचें बूक. ....	६१२	गायन प्रकाश. ....